

پاکستان اسٹیل ملز کے ریٹائر ملازمین کا احتجاج، ملازمین کے واجبات سال 2012ء سے التوا کا شکار

کراچی (لیبر نیوز ویب) یسک) پاکستان اسٹیل ملز کے سینکڑوں ریٹائر اور برطرف ملازمین نے اپنے دیرینہ واجبات اور پینشن کی عدم ادائیگی کے خلاف کراچی پریس کلب کے سامنے ایک بڑا احتجاجی مظاہرہ کیا

مظاہرہ میں بڑی تعداد میں معمر اور سینئر سٹیزن ملازمین نے شرکت کی، جنہوں نے کہا تھوے میں بینرز اور پلے کارڈز اٹھا رکھے تھے۔ مظاہرین نے حکومت اور اسٹیل ملز انتظامیہ کے رویے کے خلاف شدید نعرے بازی کی اور اپنے معاشی استحصال کو فوری بند کرنے کا مطالبہ کیا۔

مظاہرین کے رہنماؤں نے دعویٰ کیا کہ پاکستان اسٹیل ملز انتظامیہ پر سابق ملازمین کے گریجویٹی، فنڈز اور چارٹر آف ایمان کی مد میں لگ بھگ 30 ارب روپے کے واجبات ہیں، جو طویل عرصہ سے ادا نہیں کیے جا رہے۔ انہوں نے کہا کہ کئی ملازمین کے واجبات سال 2012ء سے التوا کا شکار ہیں،

جس کے باعث ان کے گھروں میں فاقہ کشی کی نوبت آ چکی ہے۔ مظاہرین نے وفاقی حکومت سے مطالبہ کیا کہ ادارہ کے پاس اربوں روپے کے اثاثے موجود ہونے کے باوجود بزرگ شہریوں کو سڑکوں پر رولانا بند کیا جائے اور ان کے تمام جائز مطالبات فوری طور پر کیے جائیں۔